

नेपाल अधिराज्यका महान्यायाधिवक्ताको कार्यालयको सूचना

यस कार्यालयमा रिक्त रहेको नेपाल न्याय सेवा, राजपत्राङ्कित विशिष्ट श्रेणीको मुख्य न्यायाधिवक्ता पदमा स्थायी पूर्ति भएमा वा बीचमा अर्को आदेश भएमा स्वतः आपनो पदमा फर्कने गरी यसै कार्यालयका अतिरिक्त न्यायाधिवक्ता श्री प्रेमबहादुर बिष्टलाई सरकारी वकिलसम्बन्धी नियमावली, २०२८ को नियम ८ को उपनियम (२) बमोजिम मिति २०४७।४।३० देखि कायम मुकायम मुकरर गरिएको छ।

आज्ञाले,
प्रेमबहादुर बिष्ट
का.मु. मुख्य न्यायाधिवक्ता

महालेखा परीक्षकको विभागको सूचना

श्री ५ को सरकारको मिति २०४७।४।२ को निर्णयानुसार श्री नारायणप्रसाद बिडारीलाई १ (एक) वर्षको परीक्षणकालमा रहने गरी लेखापरीक्षण सेवा राजपत्राङ्कित तृतीय श्रेणीको लेखापरीक्षण अधिकारी पदमा मिति २०४७।४।१ देखि नियुक्ति गरी यसै विभागमा पदस्थापन गरिएको छ।

आज्ञाले,
फत्यबहादुर सिलवाल
निर्देशक

श्री ५ को सरकार

सामान्य प्रशासन मन्त्रालयको सूचना

निजामती सेवा नियमावली, २०२१ को नियम ६.४ सँग सम्बन्धित निजामती कर्मचारीले दाखिल गर्नुपर्ने सम्पत्ति विवरणको देहायबमोजिमको फाराम राजपत्राङ्कित कर्मचारीको हकमा सिलबन्दी गरी सामान्य प्रशासन मन्त्रालय र राजपत्र अनङ्कितको हकमा विभागीय प्रमुखकहाँ सिलबन्दी गरी राख्ने निर्णय भएको हुँदा संलग्न सम्पत्ति विवरण फार्मलाई भरी सम्बन्धित कार्यालयमा पठाउन यो सूचना प्रकाशित गरिएको छ।

१३८ (८)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।